

ЗМЕСТ

Піпі ўсё яшчэ жыве на віле «Напракудзіле»	5
Піпі падбадзёрае цётачку Лаўру	21
Піпі знаходзіць шпунк	32
Піпі ладзіць віктарыну	45
Піпі атрымлівае ліст	60
Піпі падымаецца на борт	69
Піпі сыходзіць на бераг	79
Піпі ўшччувае акулу	90
Піпі ўшччувае Джыма і Бука	101
Піпі надакучваюць Джым і Бук	119
Піпі пакідае востраў Барабабох	125
Піпі не хоча быць дарослай	134

ПІПІ ЎСЁ ЯШЧЭ ЖЫІВЕ НА ВІЛЕ «НАПРАКУДЗІЛЕ»

Дзякуючы брукаваным вулачкам, нізенькім дамкам і кветнікам наўкол іх, маленкі-маленкі гарадок выглядаў вельмі ахайна і ўтульна. Усе, хто прыязджалі туды, былі пэўныя: гэта зацішны куток, дзе цячэ спакойнае жыццё. Але глядзець тут асабліва не было на што — усяго дзве славутасці: краязнаўчы музей і старажытны могільнік. Толькі гэта. Ды не, было яшчэ нешта. Людзі ў гарадку разумна паставілі шыльды для ахвочых паглядзець на згаданыя славутасці. «Да краязнаўчага музея» — было напісаны на адной з іх буйнымі лігарамі, а пад імі — стрэлка. «Да могільніка» — было напісаны на другой.

Была яшчэ адна шыльда. І на ёй было наступнае:



Гэтую шыльду паставілі зусім нядаўна. Бо апошнім часам даволі часта прыязджалі розныя людзі і пыталі дарогу на вілу «Напракудзілу» — і, папраўдзе, куды часцей, чым да краязнаўчага музея іші могільніка.

Неяк пагодным летнім дзяньком у гарадок прыехаў адзін спадар на машыне. Ён жыў у вялікім горадзе і з гэтай прычыны заганаўся і надумаў, што ён вышэйшага гатунку і варты ўвагі больш за людзей з маленъкага гарадка. Ды і аўтамабіль ён меў дужа добры, і сам быў такі з сябе самавіты спадар у бліскучых пантофлях і з тоўстым залатым пярсцёнкам на пальцы. Таму, напэўна, не выпадае здзіўляцца, што ён быў перакананы ў сваёй надзвычайнай важнасці.

Ён гучна сігналіў клаксонам, праязджаючы па вуліцах маленъкага гарадка, каб людзі чулі, што едзе ЁН.

Калі гэты самавіты спадар убачыў шыльды, ягоны рот расплыўся ў шырокай усмешкы.

— «Да краязнаўчага музея», ды ўжо дзякую вялікі, — сказаў ён сам сабе. — Такой забаўкі мне

не трэба... «Да могільніка», — прачытаў ён другую шыльду. — Я гляджу, чым далей, тым лепей. А гэта што за несусветная дурасць? — сказаў ён, убачыўшы трэцюю шыльду. — На вілу «Напракудзілу»... Ну і назва!

Ён троху паразважаў. Наўрад ці ж нейкі дом быў славутасцю накшталт краязнаўчага музея і могільніка. Мусіць, шыльду паставілі з нейкай іншай прычыны. Нарэшце ён знайшоў добрае тлумачэнне. Пэўна ж віла прадавалася. Шыльду паставілі, каб паказаць дарогу tym, хто захоча купіць дом. Самавіты спадар даўно меў думку прыдбати дом у якім-небудзь маленъкім гарадку, дзе было б не так шумна, як у вялікім горадзе. Ён, безумоўна, не жыў бы там пастаянна, але час ад часу прыязджаў бы адпачываць. У маленъкім гарадку таксама было б лепей заўважна, наколькі цудоўным і важным чалавекам ён быў. Ён вырашыў неадкладна паехаць паглядзець на вілу «Напракудзілу».

Трэба было проста кіравацца стрэлкай. Яму давялося даехаць да самай ускраіны маленъкага гарадка, перш чым ён знайшоў, што шукаў. І там на

Піпі Доўгая Панчоха ў Ціхім акіяне

трухлявых веснічках, якія вялі ў сад, было накрэслена чырвоным алоўкам: *віла «Напракудзіла»*.



За веснічкамі быў адзічэлы сад з заімшэлымі дрэвамі, някошанай травой і мноствам кветак, якія раслі, як ім хацелася. Глыбока ў садзе стаяў дом, вони, што за дом! Выглядаў ён так, быўцам у любы момант мог абрынуцца. Гледзячы на дом, самавіты спадар раптам застагнаў. На верандзе стаяў конь. А самавіты спадар не прызывычаіўся да коней на верандах. Таму ён і застагнаў.

На прыступках, залітых сонечным святлом, сядзелі троє малых дзяцей. Пасярэдзіне была дзяўчынка з усыпаным рабацінкамі тварам і дзвюма рудымі коскамі, што тырчалі ў бакі. Злева

і справа ад яе — вельмі мілая дзяўчынка са светлымі кудзеркамі і ў блакітнай сукенцы ў краткі і ахайна прычасны хлопчык. А на плячы рудавалосай дзяўчынкі сядзела мартышка.

Самавіты спадар быў збіты з панталыку. Ён, напэўна, памыліўся? Не думае ж нехта прадаваць такі трухлявы дом?

— Дзеец! — крикнуў ён. — Ці праўда гэтая ўбогая халупа — віла «Напракудзіла»?

Дзяўчынка з рудымі валасамі, якая сядзела пасярэдзіне, паднялася і пакрочыла да веснічак. Астотнія двое няспешна патупалі за ёй.

— Ты што, язык праглынула? — спытаў самавіты спадар яшчэ да таго, як рудая дзяўчынка падышла да яго. — Гэтая разваліна і ёсць віла «Напракудзіла»?

— Дай паразважаю, — сказала рудая дзяўчынка і глыбакадумна наморшчыла лоб. — Краязнаўчы музей? Не! Могільнік? Не! Во, дайшло! — крикнула яна. — Гэта віла «Напракудзіла»!

— Адказвай па-людску, — сказаў самавіты спадар і вылез з машыны. Ён усё адно вырашыў паглядзець на будынак бліжэй. — Халупу, безумоўна,

можна разбурыць і пабудаваць новы дом, — пра-
мармытаў ён сам сабе.

— Клас, давайце адразу ж і пачнём! — крыкну-
ла рудая дзяўчынка і спрытна агадрала ад сцяны
дома пару дошак.

Самавіты спадар яе не пачуў. Яго наогул не
цікавілі малыя дзеяці, і апроч гэтага яму было пра-
што паразважаць. Сад, пры ўсім сваім заняпадзе,
насамрэч выглядаў даволі прыветна і міла ў сонеч-
ным святле. Калі пабудаваць новы дом, пакасіць
траву, пракласці дарожкі і пасадзіць нармальныя
кветкі, то нават і настолькі высакародны чалавек
мог бы жыць тут. Самавіты спадар вырашыў на-
быць вілу «Напракудзілу».

Ён разглядаўся, шукаючы, што тут яшчэ мож-
на ўдасканаліць. Старыя зямешэлья дрэвы — прэч
адсюль. Ён кінуў кіслы погляд на дуб з тоўстым
каравым камлём, што раскінуў сваё галлё па-над
дахам вілы «Напракудзілу».

— Гэта я ссяку, — упэйнена сказаў ён.

Маленькая мілая дзяўчынка ў блакітнай сукен-
цы ў краткі ўскрыкнула.

— Ой, Піпі, ты чула? — прамовіла яна спалоханым голасам.

Рудавалосая дзяўчынка бесклапотна трэніравалася скакаць, як варона, на садовай дарожцы.

— І думаць няма чаго, гэты стары гнілы дуб я ссяку, — сказаў самавіты спадар сам сабе.

Маленькая дзяўчынка ў блакітнай сукенцы ў краткі працягнула да яго рукі ў мальбе.


— О не, не сячыце яго! — сказала яна. — Гэта... гэта такое цудоўнае дрэва, каб лазіць. І там дупло, праз якое можна забрацца ўнутр.

— Аухта, — сказаў самавіты спадар. — Я не лажу па дрэвах, магла б і сама здагадацца.

Ахайна прычасаны хлопчык таксама падышоў. Ён выглядаў устурбаваным.

— Але ў гэтым дрэве расце ліманад, — умольна сказаў ён. — І шакалад таксама. Па чацвяргах.

— Дзееці, мяркую, вы трохі перасядзелі на сонцы, — сказаў самавіты спадар. — Вам мо галовы напяяло? Але гэта не мой клопат. Я збіраюся набыць гэты ўчастак. Можаце сказаць, дзе мне знайсці гаспадара?



Дзяўчынка ў блакітнай сукенцы ў краткі заплакала, а прычасаны хлопчык пабег да рудой дзяўчынкі, якая ўсё яшчэ скакала, як варона.

— Піпі, — крыкнуў ён, — хіба ты не чуеш, што ён кажа? Чаму ты нічога не робіш?

— Гэта я нічога не раблю? — абурылася рудая дзяўчынка. — Ды я тут касцьмі лягаю, скачу варонай, як учадзелая, а ты такі прыходзіш і кажаш, што я нічога не раблю. Паскачы з маё, пабачыш тады, ці гэта лёгка!